

Rætt ella Skeivt
?



Undirvísingar-
tilfar til

Ettíkkur/OSSiðalaæra

- Etikkur -

Orðið etikkur merkir "siðalæra" ella "livireglar". Ein etisk meting ásetur reglur um, hvussu vit eiga av bera okkum at í ymsum viðurskiftum. Aftan fyrir metingina er ein hugsan um, hvar ger lívið gott. Nógv ymist hefur ávirkan á, hvat liggar aftan fyrir okkara atburð og okkara virðir. Tað kann vera trúgv, politiskar hugsjónir ella okkara foreldur og vinir. Alt hetta er við til at stýra okkara gerðum, hóast vit ikki hugsa um tað.



Samfelagið ásetur eisini ymsar reglur um, hvat er rætt og skeiwt við at gera lögir, sum verja tann einstaka.
Hesar lögir eru eisini bygdar á ávísar hugsanir um, hvat er gott og rætt.

Reglur eru fyrir, hvat er rætt og hvat er skeiwt. Vit vita, at tað er skeiwt at stjala, og at vit skulu virða tað, onnur eiga. Tað er okkara skylda. Í søguni hugsar Sverri pliktetiskt.

Onnur halda ístaðin, at tað er eins týdningarmikið at hugsa um, hvat tað førir til, um eg geri okkurt. Maria hugsar meira um avleiðingarnar fyrir Jónu og seg sjálva, um tey melda Jónu. Hon hugsar konsekventetiskt.

Etikkur og kristindómur

Av tí, at vit eru ymisk, hava vit eisini ymsar normar og virðir í lívinum. Tveir persónar kunnu hava somu vitan um abort og kortini vera ósamdir. Tey byggja sínar meininger á ymisk virðir, um hvat er gott og rætt. Summi grundgeva út frá, at mennskja dugir at hugsa, og tí vita vit, hvussu vit bera okkum rættast at, tey hugsa humanetiskt. Onnur taka stöði í onkrum utan fyrir seg sjálvi t.d. trúgv. Í kristnum etikkin verður tikið stöðið í Guds vilja við menniskjunum, og hvat Bíblían sigur um tað. Tí kunnu tveir persónar, har annar grundgevur humanetiskt, og hin grundgevur út frá kristnum etikki, hava somu meaning.

Eitt av grundsþónarmiðunum í kristindóminum er, at Gud er skapari og hefur skapað menniskjuni at liva saman og at varða um hvønn annan. Menniskjan er skapað í Guds mynd (1. Mós. 1, 26) og tí hava vit eina serliga stöðu í heiminum fram um djórini við tað, at vit eru før fyrir at skilja millum rætt og skeiwt. Vit hava ein fríjan viðja, og harvið eisini ábyrgd av okkara gerðum. Í Bíbliuni eru dömi um bæði pliktetikk og konsekvensetikk. Boðini eru í stóran mun pliktetisk t.d. "Tú mást ikki stjala" (2. Mós. 20,15) eins væl og fariseararnir hugsaðu pliktetiskt. Í Nýggja Testamenti er nógv dömi um konsekvensetiska hugsan hjá Jesusi: Alt tað, sum tit tí vilja, at menn skulu gera móti tykkum, tað skulu tit eisini gera móti teimum (Matt. 7,12) eisini nevnt Tann gylta reglan.

Ein annar hugsunnarháttur er, at okkara motiv og áskoðanir eru tað, sum er avgerandi. Ikki fyrr enn vit ynskja at gera tað góða, kunnu okkara gerðir gerast góðar. Um tað er pliktin ella hugsanin um avleiðingarnar, sum er tað berandi í tí, vit gera, kann tað lættliga blíva falskt og innantómt. Tá vit leggja sinnalagið veri í tykkum, sum eisini var í Kristi Jesusi" (Fil 2,5). Eitt annað dömi er: "Ein og hvør gevi, eins og hann hefur sett sær fyrir í hjarta sínum, ikki av óhugi ella av neyð; tí at Guð elskar glaðan gevara" (2. Kor.

- Etikkur -

9,7). Í søguni sigur Maria um Jónu: "Tað er einki, eg ynski meira, enn at fáa hana burtur frá tí, sum er ólögligt." Tað er umsorganin fyrir vinkonuni, sum liggur aftan fyrir hennara hugsan, ikki bara ein fatan av, at hon hevur skyldu at hjálpa henni.

Hvat er so tann rætti etikkurin

Sum nevt omanfyri eru ymsar fatanir av, hvat er tann rætti etiski hugsunnarhátturin. Summi siga, at pliktetikkurin ella sinnalagsetikkuri er ikki nóg mikið. Tað eru avleiðingarnar av okkara gerðum, sum eru avgerandi. Onnur halda, at pliktin er drívmegin, sum fær okkum at gera tað rætta. Vit hava jú lært at bera okkum rætt at, frá tí vit vóru lítil. Uppaftur onnur halda, at sinnalagið er tað týdningarmesta - tað at vit vilja gera tað góða.

Fakta:

- Etikkur er læran um tær røttu gerðirnar
- Grundreglurnar, sum siga okkum, hvat er røtt ella skeiv gerðir nevna vit normar
- Humametikkurin er grundaður á vit og skil og sínamillum ávirkanina millum menniskju
- Kristin etikkur er grundaður á Guds vilja við menniskjunum
- Pliktetikkurin leggur dent á skyldurnar til at fylgja etisku normunum
- Konsekventetikkurin leggur dent á avleiðingarnar av gerðunum
- Sinnalagsetikkurin leggur dent á tankarnar aftan fyrir gerðina
- Í Bíbliuni eru bæði pliktetiskar, konsekvensetiskar og sinnalagsetiskar útsagnir

Kynstrið at velja rætt

Tey funnu út av tí av tilvild. Maria og Sverri hövdum verið í kioskini á veg heim úr skúlanum og keypt sær okkurt lekkurt til fríggjadagshugna. Nú vóru tey í Bónus og keyptu mjólk og ost fyrir mammu Sverra, áðrenn tey fóru heim.

Tey sóu í ryggin á Jónu yviri við blöðini. Hon stóð blaðaði so hissini í eignum blaði, og tá hon skuldi seta tað aftur á hillina, gleið tað næstan av sær sjálvum niður í tað opnu taskuna. Maria og Sverri krógaðu seg aftan fyrir breyðhillina. Tey sóu, at Jóna fór fram við kassanum við einum bliðum smíli til mannin, sum sat við kassan.

"Skulu vit siga við onkran í handlinum?" teskaði Sverri.

"Eg veit ikki", svaraði Maria. "Jóna ein av mínum bestu vinkonum, og eg vil helst ikki fáa eitt ringt forhold við hana. Tað hefur mest at siga, at vit kunnu blíva við at hava tað gott saman, tað haldi eg í hvussu so er. Tí haldi eg, at vit heldur skulu fara og so tosa við hana um tað at stjala, og at tað er skeiwt."

"Men tað er ikki neyðugt, at vit blíva blandaði uppí," segði Sverri. "Um vit siga tað beihanvegin, kann maðurin við kassan fara aftan á henni og fáa hana aftur beint uttanfyri. Jóna fær onki at vita um, at tað eru vit, sum hava sagt tað. Vit fara bara út ígjónum hina hurðina."

"Men eg vil ikki, at Jóna skal verða fangað. Tað er eingin meinung í, at hon skal blíva stemplað sum tjóvor av so lítlum."

"Hon er longu ein tjóvor, veitst tú kantska. Tann, sum hefur stolið, er ein tjóvor, líkamikið um tað er ein vinur ella ei. Vit eiga at melda lógarbrot, annars króga vit eitt brotsverk, og so eru vit samsek."

"Nei, tað er ikki soleiðis," helt Maria. "Jóna hefur tað trupult, annars hevði hon ongantíð gjört sovorðið. Kantska kunnu vit hjálpa henni. Tað er einki, eg ynski meira, enn at fáa hana burtur frá tí,

sum er ólögligt. Um vit vísa, at vit eru góð við hana samstundis, sum vit tosa við hana um stuldurin, kann tað vera, at hon ikki ger tað aftur."

"Kanska hefur tú rætt," segði Sverri, "men vit kunnu ikki lata vera vit at hugsa um tey, sum hon hefur tikið frá. Tað eru jú tey, sum...."

Bæði hvíkku við, tá onkur stóð við síðuna av teimum. Ein handilsmaður hugdi strangliga at teimum:

"Hví standa tit og goyma tykkum og teska? Eg hoyrdi týðiliga, at tit tosaðu um at stjala okkurt. Gev mær taskurnar!"

Hann tók taskuna hjá Mariu og hugdi í hana.

"Tú misskilir," royndi Maria við skelvandi rødd. "Vit tosaðu bara um ein annan, sum...."

"Eg haldi ikki, at eg misskilji nakað," helt maðurin fram. "Eg veit væl, at her verður stolið í heilum, og nú skal tað steðgast."